



DIGRIET

DWAR L-ALLEGATI FENOMENI MISTIĆI MARBUTA MAS-SUR ANĞELIK CARUANA U BORG IN-NADUR

Matul dawn l-aħħar snin kienu diversi l-fidili Nsara li talbu lill-Awtoritajiet Ekkležjastiċi jesprimu l-parir definitiv tal-Knisja dwar l-allegati dehriet, l-allegati messaġġi, u l-allegati fenomeni mistiċi oħra marbuta mal-persuna tas-Sur Anġelik Caruana, u marbuta wkoll, fost l-oħrajn, mal-lokalità magħrufa bħala Borg in-Nadur u mar-residenza privata tal-istess Anġelik Caruana, it-tnejn fil-limiti territorjali tal-Parroċċa ta' San Pietru fil-Ktajjen, Birżeppu, f'din l-Arċidjoċesi ta' Malta.

Wara li sar stħarriġ bir-reqqa taċ-ċirkustanzi kollha tal-każ, liema stħarriġ ġie ornat mill-Predeċessur tiegħi, l-Arċisqof Emeritu Mons. Pawl Cremona O.P.;

Wara li ġew ikkonsultati diversi esperti f'oqsma differenti tax-xjenzi naturali u soċjali, tat-teologija spiritwali u tal-Marjoloġija;

Wara li nstemgħu diversi xhieda u sar konfront mal-istess Anġelik Caruana;

Wara li ġew ikkunsidrati l-kriterji u n-normi promulgati mis-Santa Sede dwar id-dixxerniment ta' preżunti dehriet u rivelazzjonijiet;

Wara li kkonsultajt il-Kulleġġ tal-Konsulturi;

Wara li ħadt il-parir tal-Isqof ta' Għawdex, Mons. Mario Grech;

BL-AWTORITÀ PASTORALI TIEGHİ

NIDDEKRETA

LI F'DAN IL-KAŻ IL-ĞUDIZZU TAL-KNISJA HUWA

LI L-IMSEMMIJA ALLEGATI DEHRIET, ALLEGATI MESSAĠġI, U ALLEGATI FENOMENI MISTIĆI OĦRA

MHUMIEX ĜEJJIN MINN ALLA U GHALHEKK M'GHANDHOMX ORIGINI SOPRANATURALI:

(CONSTAT DE NON SUPERNATURALITATE).

Għaldaqstant:

- **nordna** lill-Presbiteri, lir-Religjuži Rġiel u Nisa, lill-Katekisti u lill-Insara Fidili kollha biex ma jippromovux, bl-ebda mod, l-imsemmija allegati dehriet, allegati messaġġi, u allegati fenomeni mističi oħrajn;
- **inheġġeg** lill-Komunità Nisranija f' Malta biex tkompli tippromwovi l-vera devozzjoni lejn l-Ewkaristija, lejn il-Vergni Mbierka Marija, u lejn il-Qaddisin skond il-Liturgija Uffiċċiali tal-Knisja – speċjalment il-Quddiesa u l-Liturgija tas-Sigħat - u skond it-Talb Devozzjonali approvat minnha, b'mod speċjali d-Devozzjoni tal-Via Sagra u r-reċita tar-Rużarju Mqaddes;
- **infakkar** fit-tagħlim čar tal-Iskrittura Mqaddsa u tal-Knisja kif miġbur fi kliem **il-Katekiżmu tal-Knisja Kattolika [nn. 65-67]** :

* Kristu, l-Iben ta' Alla magħmul bniedem, hu l-Kelma Waħda u perfetta tal-Missier. Kelma li ma jistax ikun hemm oħra aqwa minnha. Fih, fi Kristu, il-Missier qal kollex, u mhux se jkun hemm Kelma oħra barra minnha.

* “Il-Patt il-Ġdid hu definittiv u għal dejjem, għalhekk iż-żmien tal-ekonomija nisranija qatt ma hu se jgħaddi, u m'għandniex nistennew ebda rivelazzjoni pubblika ġdida f'dan iż-żmien qabel id-dehra glorjuža ta' Sidna Gesù Kristu” (Konċ. Vatikan II, *Dei Verbum*, 4). Iżda, għalkemm ir-Rivelazzjoni ntemmet, għad ma ħarix beraħ għal kollex kull ma fiha; hi l-fidi nisranija li trid tifhem u tara, bil-mod il-mod tul iż-żminijiet, kull ma fiha r-Rivelazzjoni.

* Tul iż-żminijiet kien hemm rivelazzjonijiet, hekk imsejha “privati” u xi wħud minnhom ġew magħrufa mill-awtorità tal-Knisja, (*per eżempju Lourdes [1858]; Fatima [1917]*), iżda dawn m'humiex parti mid-depożitu tal-fidi. L-għan tagħhom mhux li “jtejbu” r-Rivelazzjoni definittiva ta' Kristu, jew li din issir “shiħa” permezz tagħhom f'xi żmien tal-istorja tal-bniedem.

* Il-fidi, immexxijin mill-Maġisteru tal-Knisja, jafu jagħżlu, bis-sens tagħhom, u jilqgħu dak li f'dawn ir-rivelazzjonijiet [privati] ikun sejħa vera ta' Kristu jew tal-Qaddisin tiegħi lill-Knisja.

* Il-fidi nisranija ma tistax taċċetta xi “rivelazzjonijiet” [privati] li jipprendu jgħaddu jew jikkoreġu r-Rivelazzjoni [pubblika] li tagħha l-qofol hu Kristu.

Maħruġ mill-Kurja Arciveskovili ta' Malta, illum 6 ta' Jannar 2016

✉ Charles Jude Scicluna
Arcisqof ta' Malta

(Mons) Lawrence Gatt
Kanċillier